



## **TRIBUNAL TA' REVIZJONI AMMINISTRATTIVA**

**MAGISTRAT DR. SIMONE GRECH  
B.A., LL.D., M. Jur. (Eur Law),  
Dip. Trib. Eccles. Melit.**

**Rikors Numru 2/2023 SG**

**Margerita Curmi u  
Brian Curmi**

**Vs**

**Awtorita' tal-Artijiet**

**Illum L-Erbgha, 10 ta' Jannar 2024**

It-Tribunal,

Ra r-rikors ta' Margerita u Brian konjuġi Curmi ipprezentat fis-17 ta' Lulju 2023 li permezz tiegħu gie premess is-segwenti:-

*Illi l-appellanti tefgħu offerta għall-ghotja b'cens perpetwu rivedibbli ta' sit tale quale f'Ta' Xaman, Triq l-20 ta' Lulju, Sannat, Għandex muri bl-abmar fuq pjanta P.D. 2022\_0288 mabruġa skont Avviż mabruġ mill-Awtorita tal-Artijiet, preċiżament avviż numru disgħa u disgħin (99) tas-sitta u għoxrin (26) ta' Awissu tas-sena elfejn u tnejn u għoxrin (2022). L-offerta tagħhom ta' tnax -il elf mitejn u sebgha u tmenin evro (€ 12,287) kienet l-oghla wabda mitfugħa. Kopja tal-offerta li giet sottomessa mill- appellanti qegħda tiġi hawn annessa u markata bhala Dokument A;*

*Illi permezz ta' ittra datata tletin (30) ta' Awissu tas-sena elfejn tnejn u għoxrin (2022) (kopja annessa bhala Dokument B), l-esponenti kienu anke talbu lill-Awtorita tal-Artijiet li huma jiġu mogħtija d-dritt tal-ewwel rifjut u dan għas-segħenti raġunijiet:*

- i. Fl-ewwel lok l-art mertu ta' din l-offerta tiġi adjacenti għal propjeta tal- appellanta Margerita Curmi li fuqha hemm mibnija d-dar ta' residenza tagħha mingħajr numru ufficiali iżda magħrufa bl-isem "Sogno", Triq l-20 ta' Lulju, Sannat, Għawdex. Dan kif muri ahjar fuq is-site plan annessa ma' din l-ittra. (Dokument C ma' dan ir-rikors). L-art tal-appellanta li fuqha hemm mibnija r-residenza tagħha hija delineata bil-kulur blu u markata bl-ittra "X" fuq l-istess pjanta anness mal-ittra. Minn eżami ta' din il-pjanta huwa car kif il-propjeta tal-appellanta għandha appoġġ estensiv ma' din l-art mertu ta' din l-offerta. L- appellanta kienet akkwistat din l-art mill-poter tal-ġenituri tagħha bis-sabha ta' kuntratt ta' donazzjoni datat tnejn u għoxrin (22) ta' Jannar 2003 pubblikat fl-atti tan-Nutar Enzo Dimech (Dokument D);*
- ii. Attwalment id-dar tar-residenza tal-appellanta fiha biss faccata ta' tlett (3) metri. Il-wisa tal-plot tagħha ma jippermettilix li hija tagħmel bieb li jwassal għad-dar ta' residenza tagħha separat mill-bieb tal-garaxx. Infatti attwalment għandha biss bieb ta' garaxx li jservi ta' access kemm għall-vetturi u kif wkoll għar-residenza tagħha. L-iskop huwa għalhekk li hija tifred iż-żewġ accessi b'mod li l-entrata għad-dar tagħha tkun separata minn dik tal-garaxx u b'hekk tkun aktar sigura għalibha u għal uliedha;*
- iii. Fit-tielet lok din it-talba għas-sejha għall-offerti harġet wara li l-appellanta stess kienet talbet li tinbareġ tali offerta permezz tal-applikazzjoni GLA1/2021/1418 u din it-talba kienet ġiet favorevolment ikkunsidrata (Dokument E);*

*Illi b'deciżjoni komunikata lill-appellanti permezz ta' ittra datata tlieta (3) ta' Novembru tas-sena elfejn tnejn u għoxrin (2022) (Dokument F), l-Awtorita tal-Artijiet infurmat lill- appellanti li minkejja li l-offerta tagħhom kienet l-oghla wabda mitfugħa, f'laqgħa tal- Bord tal-Gvernaturi tal-Awtorita appellata li saret fit-tmintax (18) ta' Ottubru tas-sena elfejn tnejn u għoxrin (2022), ġie deciż li jingħata d-dritt tal-ewwel rifjut (right of first refusal) lil-wiebed mill-offerenti skont il-kundizzjonijiet tal-offerta u dan l-offerent kien accetta li jgħolli l-offerta għal tnax -il elf mitejn u sebgha u tmenin ewro (€ 12,287);*

*Illi l-esponenti bassaw ruħhom aggravati minn tali deciżjoni tat-tlieta (3) ta' Novembru 2022 u interponew umli appell minnha quddiem dan it-Tribunal ta' Reviżjoni Amministrattiva a tenur tal-artikolu 57 tal-Att dwar l-Awtorita' tal-Artijiet (Kap 573 tal- Liġijiet ta' Malta);*

*Illi b'sentenza mogħtija fid-dsatax (19) ta' Mejju 2023 (Dokument G) fl-ismijiet Margerita u Brian Curmi vs Awtorita tal-Artijiet (Rikors Numru 9/2022 SG), it-Tribunal laqa' limitatament l-ewwel aggravju tal-esponenti u bassar id-deciżjoni tal-Awtorita tal- Artijiet mogħtija fit-tlieta (3) ta' Novembru 2022 għar-raġuni li l-Awtorita naqset li tagħti raġunijiet għalfejn kienet waslet għad-deciżjoni tagħha tat-tlieta (3) ta' Novembru 2022;*

*Illi b'deciżjoni mogħtija fit-tmienja u għoxrin (28) ta' Ġunju 2023 (Dokument H), l- Awtorita reġgħet infurmat lill-appellanti li minkejja li l-offerta tagħhom kienet l-oghla wabda mitfugħa, ġie deciż li jingħata d-dritt tal-ewwel rifjut (right of first refusal) lill- wiebed mill-offerenti skont il-kundizzjonijiet tal-offerta*

u dan l-offerent kien accetta li jgħolli l-offerta għal tnaħ -il elf mitejn u sebgha u tmenin ewro (€ 12,287). Dan għaliex l-Awtorita qieset li t-talba ta' dan l-offerent l-iehor (li minn informazzjoni li bargiet mill-proceduri precedenti huma Michael u Mary Anne Said) kienet tinkwadra taht l-artikolu 32(a) tal-Kap. 573 filwaqt li dik tal-esponenti kienet tinkwadra taht l-artikolu 32(b) tal-istess Kap u fit-termini tal-policies tal-Awtorita tal-Artijiet dik li tinkwadra taht l-artikolu 32(a) kellha tinghata precedenza.

Illi l-esponenti bassaw rubhom aggravati minn din id-decizjoni tal-Awtorita tal-Artijiet tat-tmienja u għoxrin (28) ta' Ġunju 2023 u qegħdin jinterponu umli appell minnha quddiem dan it-Tribunal ta' Reviżjoni Amministrattiva a tenur tal-artikolu 57 tal-Att dwar l-Awtorita' tal-Artijiet (Kap 573 tal-Liġijiet ta' Malta);

- **Esposizzjoni tal-Fatti tal-kaz**

L-appellanti issottometew applikazzjoni mal-Awtorita' tal-Artijiet bir-riferenza numru GLA 1/2021/1418 sabiex tinbareg sejha għall-offerti biex tinghata b'cens perpetwu porzjon art tal-kejl ta' cirka mija u tlettax -il metru kwadru (113m.k.) kif murija abjar fuq il-pjanta hawn annessa u markata bhala Dokument I. L-Awtorita tal-Artijiet b'decizjoni mogħtija fit-tlieta u għoxrin (23) ta' Ġunju tas-sena elfejn wiehed u għoxrin (2021) komunikata lill-appellanti permezz ta' email fit-tmienja (8) ta' Lulju tas-sena elfejn u wiehed u għoxrin (2021) accettat it-talba li tinbareg tali sejha għall-offerti. Tali sejha eventwalment inbargiet fis-sitta u għoxrin (26) ta' Awissu 2022 u inbargiet għall-estensjoni ta' art li kienet ferm akbar minn dak rikjesta mill-appellanti.

L-appellanti tefghu l-offerta tagħhom għat-tender li bareg fejn offrew il-prezz ta' tnaħ -il ef mitejn u sebgha u tmenin ewro (€12,287). Permezz ta' decizjoni datata tlieta (3) ta' Novembru 2022 l-Awtorita tal-Artijiet irrikonoxxiet li l-offerta tal-appellanti kienet |- oghla wabda mitfugħa. Madanakollu l-istess Awtorita għal raġunijiet li ma genvx svelati minnha iddecidiet li tagħti d-dritt tal-ewwel rifjut lill-offerent iehor li kien tefa' offerta aktar baxxa u li skont l-istess Awtorita tal-Artijiet, dan accetta li jgħolli l-offerta għal tnaħ -il elf mitejn u sebgha u tmenin ewro (€ 12,287). L-appellanti wkoll talbu d-dritt tal-ewwel rifjut. Pero l-Awtorita tal-Artijiet ma tat l-ebda indikazzjoni għalfejn ippreferiet it-talba tal-ewwel rifjut tat-terz ad esklużjoni ta' dik tal-appellanti;

B'sentenza tas-dsatax (19) ta' Meju 2023 fl-ismijiet Margerita u Brian Curmi vs Awtorita tal-Artijiet (Rikors Numru 9/2022 SG), it-Tribunal laqa' limitatament l-ewwel aggravju tal-esponenti u bassar id-decizjoni tal-Awtorita mogħtija fit-tlieta (3) ta' Novembru 2022 għar-raġuni li l-Awtorita naqset li tagħti raġunijiet għalfejn kienet waslet għad-decizjoni tat-tlieta (3) ta' Novembru 2022. Sussegwentement b'decizjoni mogħtija fit-tmienja u għoxrin (28) ta' Ġunju 2023, l-Awtorita tat id-dritt tal-ewwel rifjut (right of first refusal) lill-wiehed mill-offerenti skont il-kundizzjonijiet tal-offerta u dan l-offerent kien accetta li jgħolli l-offerta għal tnaħ -il elf mitejn u sebgha u tmenin ewro (€ 12,287). Ir-raġuni li tat l-Awtorita tal-Artijiet għad-decizjoni tagħha kienet li l-offerta tal-offerent l-iehor kienet tinkwadra taht l-artikolu 32(a) tal-Kap. 573. Din kellha tinghata precedenza fuq it-talba għad-dritt tal-ewwel rifjut tal-appellanti, li kienet tinkwadra taht l-artikolu 32(b) tal-Kap. 573. Dan abbażi ta' dak li jstabilixxi l-Kap. 573 u l-Policy tal-Awtorita tal-Artijiet.

- **Aggravji**

*Illi l-aggravji huma çari u manifesti u jikkonsistu fis-segwenti:*

- (a) *Fl-ewwel lok fid-decizjoni tagħha l-Awtorita tal-Artijiet telqet mill-premess li hija kienet tabt l-obbligu li trid tagħti bil-fors d-dritt tal-ewwel rifjut lil xi hadd mill-offerenti. Għalhekk id-decizjoni tagħha kienet prattikament bażata fuq min għandu jingħata tali dritt. Din il-pożizzjoni tal-Awtorita tal-Artijiet hija skorretta. Dan għaliex l-liġi, precizament l-artikolu 32 tal-Kap. 573, ma jimponi l-ebda obbligu tassattiv biex jekk offerent jkun wiehed mill-kategoriji hemm indikati huwa bil-fors irid jingħata tali dritt tal-ewwel rifjut. Infatti l-artikolu 32 jstabilixxi li: "Offerti għal trasferiment ta' art tal-Gvern jistgħu jkunu soġġetti għal dritt magħruf bhala dritt tal-ewwel rifjut." Il-legislatur juża l-kelma "jistgħu" u mbux "għandhom". Għalhekk l-Awtorita tal-Artijiet ma kinitx obligata li bil-fors hija tikkoncedi d-dritt tal-ewwel rifjut lil xi persuna min dawk identifikati fl-artikolu 32 u tibbaża d-decizjoni tagħha unikament fuq min għandu jingħata tali dritt;*
- (b) *Illi fit-tieni lok u mingħajr preġudizzju għall-premess, l-artikolu 32 tal-Kap. 573 ma jipprovi l-ebda gradwazzjoni jew ordni ta' precedenza li għandha tinżamm. Li kieku l-legislatur ried li l-ewwel raġuni indikata f'dak l-artikolu tkun preferuta fuq iż-żewġ raġunijiet l-oħra, l-istess legislatur kien jstabilixxi dan. Dan abbażi tal-massima legali ubi lex volit dixit. Dan aktar u aktar huwa l-każ meta wiehed iqis li fit-termini tal-kundizzjonijiet għas-sejba għall-offerti l-Awtorita tal-Artijiet indikat li jista' jingħata tali dritt "għal kwalunkwe raġuni xierqa." Tali ordni ta' precedenza tobrog biss mill-Policy TN2 stabbilita mill-Awtorita tal-Artijiet, liema Policy mbijiex liġi u lanqas ma tammonta għal xi leġislażjoni sussidjarja li trid tiġi rispettata ad unguem. Di piu tali Policy lanqas ma kienet giet annessa mal-lista tal-kundizzjonijiet tal-offerta b'mod li allura din kellha titqies bhala wahda mill-kundizzjonijiet li għalibom kienet suġġetta l-offerta. La darba għalhekk din il-Policy ma kinitx tiffirma parti mill-process propju tal-offerta, l-Awtorita ma setgħet qatt tapplikaha u tagħtiha effett fil-process tal-aġġudikazzjoni li sar.*
- (c) *Fit-tielet lok u mingħajr preġudizzju għall-premess, l-offerent Michael Said li lilu ingħata d-dritt tal-ewwel rifjut ma setax jitqies bhala inkwilin effettiv tar-raba' għar-raġuni li hu kellu l-qbiela terminata minhabba abbandun tal-istess raba'. Wiehed ma jistax jitqies li effettivament huwa inkwilin tar-raba' jekk huwa effettivament halla r-raba' fi stat ta' abbandun. Dan ifisser li bhala stat ta' fatt huwa ma kienx qiegħed jaddem ir-raba' u għalhekk fattwalment ma setax jitqies li huwa inkwilin. Bid-decizjoni tagħha li tagħti d-dritt tal-ewwel rifjut lil Michael Said, l-Awtorita effettivament qieset lil Michael Said bhala inkwilin meta fuq bażi fattwali Said ma setax jitqies li kien l-inkwilin in vista li kien abbanduna r-raba', tant li l-istess Awtorita itterminatlu d-drittijiet li huwa seta' kellu fuq l-istess raba';*
- (d) *Fir-raba' lok u dejjem mingħajr preġudizzju għall-premess, l-Awtorita ibbażat id-decizjoni tagħha fuq il-Policy TN2. L-istess policy TN 2 tistabilixxi li prijorita għandha tingħata lil "kerrej li jkun jokkupa l-aħbar dik l-art soġġett għas-sejba". Din tagħti x'tifhem li effettivament l-kerrej jebtieg li jkun għadu qed jokkupa l-art fil-mument li tobrog is-sejba għall-offerti. Fil-każ ta' Michael Said dan assolutament ma kienx il-każ għar-raġuni li Said ma kienx għadu qed jokkupa l-art fil-mument li harġet is-sejba għall-offerti għar-raġuni li kellu l-qbiela terminata;*

(e) *Fil-hames lok u dejjem mingbajr preġudizzju għall-premess, l-appellanti jemmnu li r- raġunijiet sabiex huma jingħataw id-dritt tal-ewwel rifjut kellhom jingħataw precedenza fuq kwalunkwe raġuni obra għad-dritt tal-ewwel rifjut. Ibda biex ir- raġunijiet li taw l-appellanti sabiex huma jingħataw id-dritt tal-ewwel rifjut (apparti l-fatt li l-art tal-appellanta Margerita Curmi tiġi adjacenti għal dik mertu tal-offerta li harġet) kienu raġunijiet ta' akkomodazzjoni soċjali u cioe sabiex titkabbar id-dar tar- residenza tagħhom peress li l-vetturi u l-persuni jaccedu mill-istess entratura. Tant hu bekk li fit-talba originali sabiex tinbareg is-sejba għall-offerti, l-appellanti kienu indikaw id-daqs li huma kellhom bżonn sabiex ikollhom access komdu għar-residenza tagħhom tenut kont li din hija art li tinsab esklussivament fiż-żona tal-iżvilupp u tinsab eżattament bejn żewġ siti li wiebed minnhom huwa ġia mibni (fil-fatt hemm id-dar tal-appellanti) u s-sit tan-naba l-obra huwa fil-process li jiġi żviluppat. L- esponenti għalhekk jemmnu li tali ġustifikazzjoni soċjali kellha tingħata precedenza fuq kwalunkwe ġustifikazzjoni obra li setgħet titressaq. Infatti wahda mir-raġunijiet għalfejn l-esponenti talbu li tali art tinbareg bl-offerta kien propju għaliex din l-art kienet ilha zdingata għal mill-anqas għal dawn l-abbar seba' (7) snin u ma kien qed isir l-ebda użu minnha. In oltre anke fiż-żmien li jmur lura qabel dawn is-seba' snin il-parti ta' quddiem tal-għalqa qatt ma inbadmet. Dan kif sejjer jiġi anke pruvat fil-kors tas-smieġh ta' dan l-appell. Huwa car wkoll li tali offerta inbarġet bl-iskop li l- art tiġi żviluppata u mhux għall-skopijiet ta' agrikoltura għaliex kieku l-offerta kienet tinbareg biex tingħata l-art bi qbiela;*

## • **Talba**

*Għaldaqstant, fid-dawl tal-premess, l-esponenti jitolbu bir-rispett lil dan it-Tribunal sabiex joghħbu jhassar u jirrevoka fl-interita' tagħha d-deċiżjoni tal-Awtorita' tal-Artijiet datata tmienja u għoxrin (28) ta' Ġunju 2023 fejn iddecidiet li tagħti l-offerta għall- akkwist b'cens perpetwu rivedibbli tas-sit f' Ta' Xaman fi Triq l-20 ta' Lulju, Sannat, Għawdex muri fuq il-pjanta bir-riferenza. P.D.2022\_0288 skont Avviż Numru 99 tas-sitta u għoxrin (26) ta' Avvisu 2022 lill-offerent iehor u mhux lill-esponenti.*

*Bl-ispejjeż kontra Awtorita' appellata.*

Ra r-risposta tal-Awtorità tal-Artijiet (iktar 'il quddiem "l-Awtorita'") ipprezentata fis-26 ta' Lulju 2023 li permezz tagħha eċċepiet is-segwent:-

- 1. ILLI l-appell intavolat mir-rikorrenti huwa infondat fil-fatt u fid-dritt u għalhekk għandu jiġi michud bl-ispejjeż;*
- 2. ILLI 1-aggravji interposti mill-appellanti huma essenzjalment marbuta mal-fatt li minkejja li huma kellhom id-dritt tal-ewwel rifjut, l-aġġudikazzjoni tal-offerta ingħatat u saret a favur ta' offerent iehor;*
- 3. ILLI 1-appellanti qed jippruvaw jargumentaw li peress li kienu huma li inizjalment għamlu t-talba lill-Awtorita' biex tinbareg l-offerta u billi huma talbu għad-dritt tal-ewwel rifjut a bażi tat-talba li kienu għamlu inizjalment, l- agġudikazzjoni kellha ssir favur tagħhom;*

4. *ILLI meta qed nitkellmu fuq art pubblika, l-Awtorita' tal-Artijiet ghandha responsabilitajiet kbar u trid timxi skrupolożament mal-ligi, regoli u policies taghha.*
5. *ILLI meta ssir talba minn kull applikant, kull talba jkollha r-rekwiżiti u kriterji taghha u l-Awtorita' tavża minn qabel lill-applikant dwar il-procedura in kwestjoni.*
6. *ILLI fil-każ odjern huwa minnu li kienu l-appellanti stess li applikaw mal- Awtorita' tal-Artijiet biex tinbareg l-offerta dwar is-sit fi Triq 20 ta' Lulju, Sannat, Ghawdex. Huwa minnu wkoll li l-applikazzjoni giet accettata u l- appellanti gew infurmati bid-deciżzjoni fejn l-Awtorita' ab initio kienet cara:*

***'This notification is being sent to you for informative purposes only and in no way giving you any rights, privileges and special advantages during the tendering process apart from those which are contemplated in the respective laws'.***

7. *ILLI allura hekk kif appena harget l-offerta, l-appellanti tpoġġew fl-istess posizzjoni ta' kwalsiasi offerent iehor tant li l-appellanti kellhom appuntu jitfgħu l-offerta taghhom;*
8. *ILLI 1-appellanti għalhekk issottomettew l-offerta taghhom u anki rrikorrew għall-fakulta' li tagħti l-Awtorita' fl-istess applikazzjoni biex l-offerent jitlob id-dritt tal-ewwel rifjut. Il-kliem użat fil-formula huwa dan:*

*'Fil-każ li int qed titlob illi tiġi mogħti d- dritt tal-ewwel rifjut, inti għandek tagħmel din it-talba flimkien mas- sottomissjoni tiegħek marbuta ma' din is- sejha u tagħti r-raġunijiet għaliex qed issir din it-talba...'*

9. *ILLI t-terminologija użata fil-formula hija li l-offerent għandu jagħmel talba' u din mhix applikazzjoni fiha nnifisha, imma jekk issir, tkun parti mill- applikazzjoni – li hija l-offerta.*
10. *ILLI nel frattempo meta jiġu sottomessi l-offerti flimkien mat-talbiet għall- ewwel rifjut, fl-għeluq il-perijodu tat-tfiġh tal-offerti jibda l-proċess tal- evalwazzjoni tal-offerti nfushom u li huwa proċess metikoluż hafna li wkoll huwa regolat bil-ligi u proceduri interni. Illi jiżdied jingħad li sa dan l-istadju l-Awtorita' ma tkunx taf jekk hemmx minn qed jivvanta dan id-dritt tal-ewwel rifjut jew le;*
11. *ILLI dak allegat fl-ewwel aggravju huwa totalment skorett. Meta qed issir riferenza għad-dicitura tal-Artikolu 32 fejn art tal-Gvern tista' tkun soggetta għad-dritt tal-ewwel rifjut, l-artikolu qed jikkontempla proprju l-istanza fejn l-Gvern jobroġ is-sejha u jkun hemm il-perijodu li fih jintlaqgħu*

*l-offerti flimkien mat-talbiet marbuta mad-dritt tal-ewwel rifjut. Il-liġi għalhekk tgħid li l-offerti jistgħu jistgħu ikunu suġġetti għad-dritt tal-ewwel rifjut għaliex l-Awtorita' meta tobroġ l-offerti a priori ma tkunx taf min jew jekk se jivvanta tali dritt. Jista' jkun li ma jkun hemm hadd u jista' jkun li jkun hemm persuna waħda jew saħansitra aktar. Iżda dan jirriżulta meta jsiru t-talbiet. Il-legiżlatur għalhekk uża l-keġma 'jistgħu' biex appuntu jkopri l-istanzi fejn jista' jkun hemm tali dritt li mhux dejjem ikun hemm;*

12. *ILLI f'dan il-każ, kien hemm iktar minn talba waħda u għalhekk apparti l-offerti gew evalwati wkoll it-talbiet sottomessi dwar id-dritt tal-ewwel rifjut -- li kienu iktar minn waħda kif diġa' jirriżulta matul it-trattazzjoni tal-appell numru 9/2022SG deċiż fid-19 ta' Mejju 2023;*
13. *ILLI kemm-il darba kien hemm iktar minn talba waħda għall-ewwel rifjut, l-Awtorita' ma timxix b'mod arbitrarju imma hemm il-liġi u l-policies tal-Awtorita' li appuntu jirregolaw il-proċedura tal-aġġudikazzjoni;*
14. *ILLI dwar it-tieni aggranj, meta l-appellanti jinvokaw l-artikolu 32 tal-Kap 573 li huwa Att dwar l-Artijiet tal-Gvern, dan jgħid hekk:*

*32. Offerti għal trasferiment ta' art tal-Gvern jistgħu jkunu suġġetti għal dritt magħruf bbala dritt tal-ewwel rifjut:*

- (a) *lic-censwalist jew lill-kerrej li jkun okkupa l-aħbar dik l-art;*
- (b) *lill-pussessur li għandu art li tmiss minn fuq, minn taht jew biswit art tal-Gvern; jew*
- (c) *lill-pussessur li qabel l-offerta għat-trasferiment ikun gie mcaqlaq jew millub li jiċcaqlaq minn art tal-Gvern u jkun għadu ma ngħatax post alternattiv.*

15. *ILLI Il-fatt li l-artikolu qed jinkudi l-keġma 'jistgħu', din il-keġma mhix marbuta mad-diskreżżjoni tal-Awtorita' imma mal-fatt li jista' jkun hemm dritt tal-ewwel rifjut u jista' ma jkunx hemm. Jekk jirriżulta li ikun hemm id-dritt għall-ewwel rifjut, il-liġi tindika min jista' jkollu dan id-dritt u wkoll f'liema ordni ta' preferenza.*
16. *ILLI għalhekk u bid-dovut rispetta l-interpretazzjoni mogħtija mill-appellanti hija totalment skoretta u l-intenzjoni tal-legiżlatur hija ċara: jekk ikun hemm dritt tal-ewwel rifjut dan għandu jkun ibbażat fuq it-titoli indikati f-istess artikolu 32. Jiżdied jingħad li l-artikolu nnifsu u l-mod ta' kif inhum indikati s-subartikoli huma cari dwar ir-ranking' jigħferi hemm tlett istanzi indikati imma huma indikati b'ordni jigħferi l-iktar dritt b'saħħtu huwa l-ewwel wiebed u l-inqas*

*b'sabhtu huwa l-abbar wiehed. Il-ligi hija cara dwar il- preferenza moghtija li mbix arbitrarja jew diskrezzjonali.*

17. *ILLI meta l-appellanti qed jikkontestaw id-dicitura tal-artikolu u jinwokaw il- massima ubi lex volit dixit, l-artikolu huwa carissimu u iwa qed jaghti elenku ċar dwar liema dritt huwa l-iktar b'sabhtu u allura preferut;*
18. *ILLI f'dan il-każ appuntu d-dritt inghata lil min issodisfa l-artikolu 32 bl-iktar titolu b'sabhtu u l-appellanti inghataw ukoll ir-raġunijiet in ottemperanza wkoll ma' dak li pronunzja dan l-Onorabbli Tribunal fis-sentenza tad-19 ta' Mejju 2023;*
19. *ILLI din id-deċiżjoni hija wkoll ikkonfortata mill-policies tal-istess Awtorita' appellata kif ukoll anke diga' rriżulta waqt l-istadju ta' provi fir-rikors surriferit u deciż;*
20. *ILLI jidied jinghad li dwar it-talba għall-ewwel rifjut ma hijiex applikazzjoni per se iżda hija talba li ssir flimkien ma' offerta u allura tali talba tiġi assorbita mal-offerta. It-talba għad-dritt tal-ewwel rifjut mbix l-offerta fiha nnifisha imma tiskatta meta jkun hemm iktar minn offerent wiehed u jkun hemm differenza fil-prezz moghti b'dan li min ikollu dan id-dritt ( u f'każ ta' iktar minn persuna wahda, dak li jkollu l-iktar dritt b'sabhtu wkont il-ligi) jigi nfurmat bl-ghola offerta u jekk ikun lest li jgħolli l-offerta daqs l-ghola wahda appuntu jigi aġġudikat l-offerta hu - jigiġifieri jirbah l-offerta.*
21. *ILLI d-deċiżjoni li mbaghad tinghata mill-Awtorita' hija dik tal- aġġudikazzjoni finali li giet finalment ikkomunikata lil kull offerent permezz tal-ittra markata Dok F annessa mar-rikors tal-appell u sussegwentement permezz ta' ittra obra datata 28 ta' Ġunju 2023 markata bhala dok H. F'dawn l- ittra l-appellanti inghataw id-dettalji mehtieġa u gew ukoll infurmati li l-offerta inghatat lill-offerent iehor li kellu r-right of first refusal a tenur tal-artikolu 32 tal- Kap 573 u kif ukoll skont il-policy tal-Awtorita' u l-appellanti gew infurmati kwooll bid-dritt tal-appell ai termini tal-artikolu 57 tal-Kap 563. Illi għalhekk id- deciżjoni moghtija hija legalment u formalment korretta u tissodisfa l-prinċipji kollha marbuta mal-ġustizzja naturali - issa jekk l-appellanti ma qablux mad- deciżjoni ma jfissirx li l-Awtorita' badet deciżjoni żbaljata, skoretta jew b'xi mod li tikser il-ligi u l-prinċipji appenna ċitati.*
22. *ILLI riferribilment għalt-tielet u r-raba' l-aggravju dwar jekk Michael Said kellux jinghata d-dritt tal-ewwel rifjut a bażi tal-inkwilinat jew le, diga inghad fil-proceduri fl-atti tar-rikors deciż fid-19 ta' Mejju 2023 li dik hija deciżjoni tal-Awtorita' tal-Artijiet bbażata fuq l-ligi u l-policies tagħha. Il-policy in kwestjoni tgħid b'mod ċar li min kellu l-abbar inkwilinat jiehu precedenza fuq haddiehor u mill-atti u mil-provi prodotti fl-appell deciż fid-19 ta' Mejju 2023 il-fatt li Michael Said kien l-abbar inkwilin li okkupa l-art irriżulta ampjament u allura u għalhekk jissodisfa l-kriterju biex inghata d-dritt tal-ewwel rifjut;*
23. *ILLI l-irwol ta' dan it-Tribunal huwa ben definit mill-Ligi u bid-dovut rispett hadd ma jista' jippretendi li l-istess Tribunal għandu jissostitwixxi jew b'xi mod jassumi rwol li ma għandux jew b'xi mod jiehu xi deciżjoni li tmur lil hinn minn dak stabbilit mill-ligi - li għandu jara dan it-*



*Tribunal huwa jekk l-Awtorita' koncernata agixxietx korrettament u b'rispett shib lejn il-ligi u trasparenza fl-amministrazzjoni.*

24. *ILLI kwantu għall-hames aggravju, l-argument ta' l-akkomodazzjoni soċjali' huwa bir-rispett kollu barra minn loku. Hawnbekk mhux qed nitkellmu fuq xi skema taht l-Awtorita' tad-Djar li hija dik l-Awtorita' kompetenti u responsabbli mill-akkomodazzjoni soċjali. Hawnbekk qed nitkellmu fuq art pubblika proprjeta' tal-Gvern ta' Malta li wara li saru d-debiti talbiet kif diga' inghad barget l-offerta skont il-Ligi u giet processata skont il-Ligi.*

25. *ILLI bid-dovut rispett huwa assurdu li titqajjem il-htiega soċjali meta l-appellanti għandhom dar tagħhom imma riedu din l-art biex ikabruha! Din mhi htiega soċjali xejn u ma hemm xejn x'jorbot mar-raġunijiet ta' akkomodazzjoni soċjali;*

26. *ILLI lanqas il-ligi fl-artikolu 32 tal- Kap 573 li huwa Att dwar l-Artijiet tal- Gvern ma' tipprovdi dwar 'raġunijiet ta 'akkomodazzjoni soċjali' tanto meno allura jistgħu l-appellanti jinvokaw din 'raguni' bhala bażi biex jikkontestaw l- għoti tal-offerta lil min kellu d-dritt tal- enwiel rifjut.*

27. *ILLI il-pern ta' kollox huwa li l-appellanti qed jippretendu li għandhom jew kellhom aspettattiva legittima għax kienu huma li għamlu t-talba originarjament. Illi pero' din l-aspettattiv mhix legittima stante li kif diga' inghad hemm il-ligi, policies u processi li jirregolaw u li l-Awtorita' għandha l- obbligu li timxi magħhom.*

*Għaldaqstant u in vista tal-premess, l-Awtorita' appellata qed titlob lil dan l- Onorabbli Tribunal sabiex jichad l-appell u jikkonferma d-deciżzjoni mogħtija mill- istess Awtorita'.*

*Bl-ispejjeż kontra l-appellanti.*

Ra d-dokumenti kollha pprezentati;

Sema' x-xhieda;

Sema' t-trattazzjoni;

Ra l-atti kollha inkluż l-atti tal-kawża fl-istess ismijiet bin-numru 9/2022 SG u tal-mandat ta' inibizzjoni bin-numru 40/2022 (li kienu allegati mal-proċess bin-numru 9/2022 SG).

Ra li r-rikors thalla għal-lum għas-sentenza.

### **Ikkunsidra:**

Illi l-konjuġi Curmi hassew rwiehhom aggravati b'deciżjoni tal-Awtorita` kif kontenuta fittra datata 28 ta' Ġunju 2023 li permezz tagħha gew mgharrfa bis-segwenti, u cioe`:

*‘Nagħmel referenza għall-offerta’ minnkom magħmula għall-ghotja b’ cens perpetwu u rivedibbli ta’ sit tale quale f’ Ta’ Xaman, Triq l-20 ta’ Lulju, Sannat, Għawdex muri bl-abmar fuq pjanta P.D. 2022\_0288, skont Avviż Nru 99 tas-26 ta’ Avviż 2022. L-offerta tagħkom ta’ tnax-il elf u mitejn u sebgha u tmenin evro (EUR 12,287) fis-sena kienet l-ghola wahda mitfugha.*

*Sussegwentement għar-rikors intavolat minnkom fit-Tribunal ta’ Revizjoni Amministrattiva, liema rikors gie deciz fid-19 ta’ Mejju 2023, il-każ gie mressaq mill-gdid quddiem il-Bord tal-Gvernaturi tal-Awtorita’.*

*Għaldaqstant, għandi ninfurmakom li f’ laqgħa tal-Bord tal-Gvernaturi ta’ din l-Awtorita’ li saret nbar it-18 t’ Ottubru 2022, gie deciz li t-talba tagħkom għad-dritt ta’ l-ewwel rifjut tigi miċbuda u tali dritt jingħata lil offerent iehor skont artikolu 32 tal-kapitolu 573 tal-Ligijiet ta’ Malta u dan skont l-istess kunizzjonijiet tal-offerta. Dan minhabba li t-talba tagħkom tinkwadra fis-subartikolu 32(b) u li dan huwa subordinat għas-sub-artikolu 32(a) tal-kapitolu 573, u dan ukoll skont il-policy tal-Awtorita’. L-offerent l-iehor accetta li jgħolli l-offerta għal tnax-il elf u mitejn u sebgha u tmenin evro (EUR 12,287) fis-sena.*

*F’ każ li għal xi raguni ma jersaqx biex jagħmel il-kuntratt, l-offerta teigħu tigi rifjutata u dan it-tender jigi agġudikat lilkom.”*

Illi mill-provi prodotti jirriżulta illi l-konjuġi Curmi tefgħu offerta għall-ghotja b’ cens perpetwu rivedibbli ta’ sit tale quale f’ Ta’ Xaman, Triq l-20 ta’ Lulju, Sannat, Għawdex, liema offerta kienet ta’ €12,287 u liema offerta rriżultat li kienet l-oghla wahda mitfugha.

Irriżulta li l-art mertu ta’ din l-offerta tigi adġacenti għal proprjeta’ ta’ Margerita Curmi li fuqha hemm mibnija d-dar ta’ residenza tagħha u tal-familja tagħha (vide Dok D anness mar-rikors promotur). In fatti, mis-site plan annessa bhala Dok C mar-rikors promotur jirriżulta li l-proprjeta’ ta’ Margerita Curmi għandha appogg estensiv ma’ l-art mertu ta’ din l-offerta. Fis-6 ta’ April 2016 ir-rikorrenti xtraw il-fond bin-numru 93 u 95 fi Triq Paris, Haż-Zebbuġ.

Irriżulta li gie deciz li d-dritt ta’ l-ewwel rifjut jingħata lil wiehed mill-offerenti skont il-kundizzjonijiet tal-offerta u cioe’ lil Michael u Mary Anne Said u dana stante li l-Awtorita’ qieset li t-talba ta’ dan l-offerent l-iehor kienet tinkwadra taht l-artikolu 32(a) tal-Kap 573 filwaqt li dik tal-konjuġi Curmi kienet tinkwadra taht l-artikolu 32(b) tal-Kap 573 u fit-termini tal-Policies tal-Awtorita’ ta’ l-Artijiet (b’ mod partikolari policy TN2) iċ-ċirkostanza li tinkwadra taht l-artikolu 32(a) kellha tingħata preċedenza.

Issa l-artikolu 32 tal-Kapitolu 573 tal-Ligijiet ta’ Malta jistipula s-segweni, u cioe`:

*“Offerti għal trasferiment ta’ art tal-Gvern jistgħu jkunu soġġetti għal dritt magħruf bhala dritt tal-ewwel rifjut:*

*(a) li-ċenswalist jew lill-kerrej li jkun okkupa l-abbar dik l-art;*

*(b) lill-pussessur li ghandu art li tmiss minn fuq, minn tabt jew biswit art tal-Gvern; jew*

*(c) lill-pussessur li qabel l-offerta ghat-trasferiment ikun gie m'acqalq jew mitlub li jic'acqalq minn art tal-Gvern u jkun ghadu ma ngbatax post alternattiv."*

Mill-banda l-oħra, il-Policy TN 2 li g'iet eżebita f' dawn l-atti b'ħala parti mid-dokumenti RP1 tistipola li:

*"1. H'ief g'hal sejbiet mabruġa tabt il-provvediment tal-A.L 369 tal-2017- Regolamenti tal-2017 dwar trasferiment ta' kirjiet kummerċjali tal-proprjeta' tal-Gvern bl-avvjament- talbiet ghad-dritt tal-ewwel rifjut magħmula ma' sejba g'hal trasferiment t'art tal-Gvern bl-offerti j'gu milqugħa mill-Awtorita' tal-Artijiet jekk il-persuna li qed titlob dan id-dritt tissodisfa wiehed mill-kriterji sussegwenti skont din l-ordni:*

*a. Ċenswalist li jkun jokkupa l-ahħar dik l-art soġġetta għas-sejba;*

*b. Kerrej li jkun jokkupa l-ahħar dik l-art soġġetta għas-sejba;*

*c. Pussessur li ghandu art li tmiss minn fuq dik l-art soġġetta għas-sejba;*

*d. Pussessur li ghandu art li tmiss minn tabt dik l-art soġġetta għas-sejba;*

*e. Pussessur li ghandu art biswit dik l-art soġġetta għas-sejba u*

*i. Li kellu hu stess l-egdem dritt reali;*

*ii. Li l-avventi causa tiegħu kellu l-egdem dritt reali;*

*iii. Li ċ-enswalist ghandu titolu perpetwu;*

*iv. Li ċ-enswalist ghad fadallu l-itwal ċens temporanju;*

*v. Li hu kerrej*

*Fil-każ ta' fejn hemm aktar minn offerent wiehed li ghandu dritt ta' lewvel rifjut minħabba art biswit, pre'endenza tingħata lil dak l-offerent li ghandu l-egreb art lejn dik soġġetta għas-sejba.*

*f. Pussessur li qabel l-offerta ghat-trasferiment ikun gie m'acqalq jew mitlub li jic'acqalq minn art tal-Gvern u jkun ghadu ma ngbatax post alternattiv;*

*g. Is-sid jew ċenswalista jew kerrej f'din l-ordni, tal-proprjeta' li tgawdi midritt ta' servitu fuq l-art soġġetta għas-sejba;*

*h. Is-sid jew ċenswalist f'din l-ordni, tal-proprjeta' li ser takkwista fa'ciata fuq triq uff'jali;*

*i. Persuna li tkun intitolata li tkun ippreferuta tabt l-artikoli 1591, 1592, 1593 u 1594 tal-Kodiċi Ċivili sakemm din il-persuna ma tkunx irrinunzjat g'hal dan id-dritt.*

2. L-jedd tal-pussessur irid ikun wiehed validu ai termini tal-Ligi. Talbiet ghaddritt tal-ewwel rifjut minn persuna li tkun qed tokkupa art minghajr titolu li tmiss minn fuq, minn taht jew biswit jew qrib dik l-art soggetta ghas-sejba ma jigux milqugha.

3. Fejn ikun hemm sitwazzjonijiet meta zewg persuni jkollhom l-istess interess ekwiparat, id-dritt tal-ewwel rifjut jinghata lil min kien offra l-oghla offerta.

4. Fejn l-Awtorita' tikkonkludi li bl-ghoti tad-dritt tal-ewwel rifjut proprjeta' tkun se tigi cirkoskritta jew ikunu se jinbolqu sitwazzjonijiet avversi ghall-Gvern, it-talba ghad-dritt tal-ewwel rifjut ghandha tigi michuda.

5. Fil-każ fejn l-Awtorita' tkun harġet sejba għall-offerti ta' bini li jkun soġġett għal kirja kummerċjali li tkun intemmet, id-dritt tal-ewwel rifjut tal-kerrej, jew l-avventi causa tiegħu, li jkun okkupa l-abbar il-bini soġġett għas-sejba mogħti mill-Artiklu 31 (g)(f) (iii) tal-Att dwar l-Artijiet tal-Gvern (Kap573) għandu jiehu preċedenza fuq kull dritt tal-ewwel rifjut li jemani mill-Artikolu 32 tal-istess Att."

Illi mill-provi mressqa jirrizulta illi meta l-Awtorita' giet biex tigġudika t-tender hija mxiet abbażi ta' Policy TN2. Jirrizulta mill-atti proċesswali odjerni u anke dawk allegati li skont din il-Policy TN2 hemm elenkati numru ta' cirkostanzi li huma mnizzla b' mod kronologiku fis-sens li jekk offerent ikun jikkwalifika taht paragrafu A, dan l-offerent ikollu d-dritt ta' l-ewwel rifjut fuq offerent ieħor li jikkwalifika taht paragrafu B jew C.

Issa f' dan il-każ, fl-ewwel aggravju mressaq, gie argumentat li l-artikolu 32 tal-kap 573 tal-Ligijiet ta' Malta ma jimponi l-ebda obbligu tassattiv biex jinghata dritt ta' l-ewwel rifjut. Dana għaliex l-artikolu 32 tal-kap 573 jsemmi l-kelma "jistgħu" u mhux il-kelma "għandhom". Għalhekk, skont ir-rikorrenti, l-Awtorita' ma kinitx obligata li bil-fors tikkonċedi d-dritt tal-ewwel rifjut. Dan it-tribunal ma jqisx li dan l-aggravju jimmerita li jigi akkolt. Kif ben tajeb eċċepit l-Awtorita' intimata fir-risposta u fit-trattazzjoni ta' dan il-każ, fl-istess applikazzjoni biex tigi sottomessa offerta, hemm il-fakolta' lil-offerent jitlob id-dritt ta' l-ewwel rifjut. Għalhekk, fl-artikolu 32 tal-kap 573 tniżzlet il-kelma 'jistgħu' peress li meta jinħarġu l-offerti, l-Awtorita' a priori ma tistax tkun taf min jew jekk ser ikun hemm offerenti li jivvantaw id-dritt għall-ewwel rifjut. Per konsegwenza, il-legislatur utilizza l-kelma 'jistgħu' fl-artikolu 32 tal-kap 573 tal-Ligijiet ta' Malta sabiex ikopri istanzi fejn jista' jkun hemm talbiet għal dritt għall-ewwel rifjut u/jew istanzi fejn ma jkunx hemm talbiet għal dritt għall-ewwel rifjut.

Dwar imbagħad it-tieni aggravju huwa fis-sens li l-artikolu 32 tal-Kap 573 ma tipprovdi l-ebda gradwazzjoni jew ordni ta' preċedenza li għandha tinzamm filwaqt li tali ordni ta' preċedenza toħroġ biss minn Policy TN2 liema policy mhijiex ligi u lanqas ma tammonta għal xi legislazzjoni sussidjarja. L-aggravju jkompli billi jissottolinja li tali Policy lanqas ma kienet annessa mal-lista tal-kundizzjonijiet tal-offerta u lanqas tiffurma parti mill-proċess proprju tal-offerta. F' dan ir-rigward, dan it-Tribunal jagħmel referenza għal dak deciz fir-rikors bin-numru 95/2021 deciz fis-7 ta' Marzu 2022 minn dan it-tribunal hekk kif diversament ippresedut fl-ismijiet Peter Gauci u Ingrid Gauci Vs Awtorità ta' l-Artijiet gie ribadit li:

*“Illi mill-provi jirriżulta illi l-Kumpanija terza li giet agġudikata t-tender akkwistat il-fond adjaċenti għas-sit in kwistjoni u li in parti għandu ambjenti taht is-sit in kwistjoni. Min-naha l-oħra r-rikorrenti għandhom il-fond matrimonjali ta għandhom adjaċenti għas-siti in kwistjoni. Dan kollu hu raffigurat b’mod mill-iktar ċar f’Dokument 17 a fol. 40 tal-process.*

*Illi bl-ordni kif elenkata iktar ‘il fuq jirriżulta illi skont il-Policy l-offerta kellha tiġi agġudikata lill-Kumpanija terza, kif fil-fatt sar.*

*Illi kwindi jirriżulta li l-Awtorita` intimata imxiet ma’ Policy stabbilita u li ilha bekk stabbilita mill-inqas mill-2019.*

*Illi kwindi dan it-Tribunal ma jarax li l-Awtorita` intimata setgħet f’-ċirkostanzi ta gġudika t-tender b’xi mod ieħor. Madankollu dak li setgħet għamlet l-Awtorita` intimata hu li ta għmel pubblika l-ordni li timxi fuqha fir-rigward tad-dritt tal-ewwel rifjut. Dan għaliex il-policy tidhol fl-ispeċifiku iktar minn dak li jstipula artikolu 32 tal-Kap. 573 tal-Liġijiet ta’ Malta. Għalhekk huwa awspikabbli li t-termini tal-Policy TN2 jġu inklużi fil-formula tad-dritt tal-ewwel rifjut li tiġi sottomessa mal-offerta halli kull offerent potenzjali ikun jista’ ja għmel il-kalkoli tiegħu b’mod xieraq....Ir-rikorrenti kellhom kull dritt ikunu jafu r-raġunijiet tar-rifjut ladarba dawn ittiehdu mbux biss fuq artikolu 32 tal-Kapitolu 573 tal-Liġijiet ta’ Malta iżda wkoll fuq policy li ma kinitx ippubblikata. Għaldaqstant in vista ta’ dawn i-ċirkostanzi it-Tribunal iboss li l-ispejjeż ta’ dan l-appell għandhom jġu merfugħa mill-partijiet rispettivi nonostante li l-appell mbux se jiġi milqugħ.” (enfazi miżjud minn dan it-Tribunal)*

Dan it-Tribunal huwa ta’ l-istess fehma u ja għmel tiegħu l-bran appena citat bil-konsegwenza li sejjer jiċhad it-tieni aggravju tar-rikorrenti.

Dwar it-tielet u r-raba’ aggravvi dan it-tribunal iqis li permezz ta’ dawn l-aggravvi, il-konjuġi Curmi qed jargumentaw li l-offerent Michael Said ma setax jingħata d-dritt ta’ l-ewwel rifjut għaliex ma setax jitqies bhala nkwilin effettiv tar-raba’ għar-raġuni li huwa kellu l-qbiela terminata minħabba abbandun tal-istess raba’. Intqal ukoll li Michael Said ma kienx għadu jokkupa l-art fil-mument li harget is-sejha għall-offerti stante li l-qbiela kienet terminata.

Dan it-Tribunal iqis li fl-*adjudication report* eżebit bhala parti minn Dok RP1, ġie ndikat li:

*“Bidders No. 4 Michael and Mary Anna Said are also requesting to be granted the ROFS because Mr Said was recognized as the tenant upon the demise of his father on 15/8/2003 with a letter of recognition dated 20th November 2007. In addition it is to be noted that the agricultural lease was terminated as per termination letter which can be found in the physical file at red 44 and dated 25th February 2022 because the site on tender was left in a state of neglect for a number of years but according to ‘Lands Authority Policies and procedures’, Policy TN2 1(b), ‘Kerrej li jkun okkupa l-abbar dik l-art soggetta għas-sejha’. In this case it was an agricultural lease.”*

It-Tribunal ha konjizzjoni ta’ Dok LA1 eżebita fl-atti allegati tal-process bin-numru 9/2022 SG fl-istess ismijiet, liema dokument huwa ittra mibgħuta minn l-awtorita’ tal-

artijiet lil Michael Said li permezz tagħha b' referenza għal din l-art mertu tal-kwistjoni odjerna, intqal:

*“...Permezz tal-prezenti ittra, l-Awtorita' tal-Artijiet qiegħda tinfirmak illi l-kinja agrikola gravanti fuq ir-raba' sucitata .....ser tkun qiegħda tigi tterminata fi z'mien tletin (30) gurnata mid-data ta' din l-ittra.*

*Dan stante li skont l-informazzjoni li għandha l-Awtorita' ta' l-Artijiet jirrizulta li s-sit in kwistjoni jinsab fi stat ta' abbandun u l-art agrikola m' hijiex qed tigi kkultivata u dan għal diversi numru ta' snin.*

*Għalhekk tali terminazzjoni qiegħda ssir abbażi tas-suespost u konsegwentement l-Awtorita' tal-Artijiet qiegħda tinfirmak illi int mbux ser tibqa' rikonoxxut fuq il-proprjeta' surreferita.”*

Għaldaqstant mill-provi eżebiti jirrizulta li l-offerent Michael Said ma kienx għadu rikonoxxut bħala inkwilin ta' din l-art in kwistjoni mill-Awtorita' ta' l-Artijiet. L-artikolu 32 tal-Kap 573 tal-Ligijiet ta' Malta jagħmel referenza għal “*lill-kerrej li jkun okkupa l-abhar dik l-art*”. Mill-banda l-oħra, il-Policy TN2 tagħmel referenza għal “*kerrej li jkun jokkupa l-abhar dik l-art soggetta għas-sejha*”. Kif ġia' ġie sottolinjat iktar 'il fuq, il-policy TN2 tidhol aktar fl-ispeċifiku minn dak li jistipola l-artikolu 32 tal-Kap 573 tal-ligijiet ta' Malta. Il-Policy TN2 tagħmel referenza għal kerrej li jkun jokkupa l-aħħar dik l-art soggetta għas-sejha u mhux għall-kerrej li jkun okkupa l-aħħar dik l-art. Id-distinzjoni hija evidenti skont il-Policy TN2 il-kerrej għandu **jkun għadu qed jokkupa** dik l-art in kwistjoni fil-mument li toħroġ is-sejha għall-offerti. Fil-każ odjern, l-offerent Michael Said ma għadux rikonoxxut mill-Awtorita' intimata bħala kerrej ta' din l-art in kwistjoni. Michael Said kien inkwilin li **kien jokkupa** din l-art iżda kienet l-istess Awtorita' li minhabba nuqqasijiet da parti tal-istess Michael Said, għazlet li ma tibqax tirrikonoxxih peress li dan halla s-sit in kwistjoni fi stat ta' abbandun u kif ukoll stante li l-art agrikola ma kinitx qed tigi kkultivata għal diversi numru ta' snin. Dan it-Tribunal iqis li peress li Said ma baqax jiġi rikonoxxut bħala inkwilin mill-istess Awtorita' in vista ta' non-adempjenza ta' l-obbligi tiegħu qua inkwilin u peress li Said ma kienx għadu qed jokkupa dik l-art bħala inkwilin rikonoxxut mill-Awtorita' tal-Artijiet fil-mument li harġet is-sejha għall-offerti, l-Awtorita' intimata ma mxietx mal- Policy TN2 stabbilita.

Per konsegwenza, dan it-Tribunal sejjer jiddeciedi li għandu jilqa' t-tielet u r-raba' aggravvji mressqa mir-rikorrenti.

Stante li ser jilqa' t-tielet u r-raba' aggravvji, it-Tribunal mhuwiex ser jagħmel il-konsiderazzjonijiet tiegħu dwar il-hames aggravvju mressaq.

## Decide

Għaldaqstant it-Tribunal, għar-raġunijiet hawn fuq premissi, qiegħed jiċhad l-ewwel u t-tieni aggravvji tal-konjuġi Curmi iżda jilqa' t-tielet u r-raba' aggravvji tal-konjuġi Curmi filwaqt li jiċhad l-eċċezzjonijiet tal-Awtorita' intimata sa fejn dawn huma kompatibbli

ma' dak hawn fuq deciz bil-konsegwenza illi dan l-Onorabbli Tribunal qiegħed jħassar u jirrevoka fl-interita' tagħha d-decizjoni tal-Awtorita' ntimata datata 28 ta' Ġunju 2023 annessa bħala Dokument H mar-rikors promutur.

Spejjeż għandhom jiġu sopportati nofs bin-nofs bejn il-partijiet.

(ft) Dr. Simone Grech  
President tat-Tribunal ta'  
Revizjoni Amministrattiva

(ft) Silvio Xerri  
D/Registratur

Vera Kopja

Għar-Registratur

10.01.2024 – TRA2.2023 – Curmi Margerita et vs Awtorita' tal-Artijiet  
5683